

فقہِ حنفی میں قبولِ حدیث کے شرائط اور استنباطِ احکام پر ان کے اثرات

تاج الدین از ہری

حدیث نبوی اسلامی فقه کا دوسرا مأخذ ہے۔ یہ قرآن کریم کے بعد دوسرے درجہ پر ہے کیونکہ قرآن کریم شریعت کا اصل الاصول ہے۔ قرآن پاک سے پتہ چلتا ہے کہ حدیث نبوی بھی شریعت کے مصادر میں سے ایک عظیم مصدر کی حیثیت رکھتی ہے۔ اس ضمن میں قرآن کریم کی درج ذیل آیات ہماری رہنمائی کرتی ہیں:

- ۱- قُلْ يَا أَيُّهَا النَّاسُ إِنَّمَا رَسُولُ اللَّهِ إِلَيْكُمْ جَهِيلًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمْبِيْتُ فَإِمْنُوا بِاللَّهِ وَرَسُولِهِ النَّبِيِّ الْأَمِيِّ الَّذِي يُؤْمِنُ بِاللَّهِ وَكَلِمَتِهِ وَاتَّبِعُوهُ لَعَلَّكُمْ تَهْتَدُونَ^(۱).

اے محمد (صلی اللہ علیہ وسلم) کہہ دو کہ میں تم سب کی طرف خدا کا بھیجا ہوا رسول ہوں، وہ جو آسمانوں اور زمین کا باڈشاہ ہے، اس کے سوا کوئی معبود نہیں، وہی زندگی بخشتا ہے اور موت دیتا ہے۔ تو خدا پر اور اس کے رسول پر ایمان لا وہ اور ان کی پیروی کروتا کہ ہدایت پاؤ۔

- ۲- وَأَنْزَلْنَا إِلَيْكَ الْذِكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ^(۲).
ہم نے تم پر یہ کتاب نازل کی ہے تاکہ جو ارشادات لوگوں پر نازل ہوئے یہیں ان پر ظاہر (بیان) کر دوتا کہ وہ غور کریں۔

- ۳- يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوْلُوا عَنْهُ وَإِنْتُمْ تَسْمَعُونَ^(۳).
اے ایمان والو خدا اور اس کے رسول کے حکم پر چلو اور اس سے روگردانی نہ کرو اور تم خستہ رہو۔

- ۴- وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَمْرًا أَنْ يُكُونُ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا^(۴)
کسی مؤمن مرد اور کسی مؤمن عورت کو حق نہیں کہ جب خدا اور اس کا رسول کوئی امر مقرر کر دیں تو اس کام میں اپنا بھی کچھ اختیار بھیجیں۔

- ۵- يَا أَيُّهَا الَّذِينَ آمَنُوا أَطِيعُوا الرَّسُولَ وَأُولَئِكَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَرَسُولِهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا^(۵)

اے ایمان والو! خدا اور اس کے رسول کی فرمانبرداری کرو اور جو تم میں سے ”اوی الامر“ میں ان کی بھی اور اگر کسی بات میں تم میں اختلاف واقع ہو تو اگر خدا اور روز آختر پر ایمان رکھتے ہو تو اس میں خدا اور اس کے رسول کے حکم کی طرف رجوع کرو۔ یہ بہت اچھی بات ہے اور اس کا انجام بھی اچھا ہے۔

امام ابن القیم کا کہنا ہے کہ لوگوں کا اس بات پر اتفاق ہے کہ اللہ کی طرف رجوع دراصل اس کی کتاب کی طرف رجوع کرنا ہے اور رسول کی طرف رجوع دراصل آپ صلی اللہ علیہ وسلم کی زندگی میں آپ صلی اللہ علیہ وسلم کی طرف اور آپ کی وفات کے بعد آپ کی سنت کی طرف رجوع کرنا ہے^(۲)۔ امام ابن القیم کے اس قول کی تائید رسول اکرم صلی اللہ علیہ وسلم کے فرماں میں سے بھی ہوتی ہے۔ آپ صلی اللہ علیہ وسلم کا ارشاد ہے:

امرت امتي ان يا خذوا بقولي و يطبوها امرى و يتبعوا سنتي فمن رضى بقولي فقد رضى بالقرآن^(۷)
میری امت کو حکم دیا گیا ہے کہ میری باتوں کو مضبوطی سے تحام لے، میرے حکموں کی تعمیل کرے اور میری سنت کا اتباع کرے۔ پس جو شخص میری بات سے راضی ہو گیا گویا وہ قرآن سے راضی ہو گیا۔

یہی وجہ ہے کہ صحابہ کرام رضوان اللہ عنہم، جعین اپنی تمام عبادات اور معاملات میں رسول اکرم صلی اللہ علیہ وسلم کا پورا اتباع کرتے تھے اور اسی کا دوسروں کو حکم دیتے تھے۔ حضرت عمرؓ نے اپنے دور غلافت میں قاضی شریح کو جو خط لکھا تھا اس میں انہیں لکھا تھا: ”اگر آپ کو اللہ کی کتاب میں کوئی فیصلہ مل جائے تو اس کے مطابق فیصلہ دیجیے اور کسی دوسری چیز کا رخ نہ کیجیے اور اگر آپ کو کوئی ایسا مسئلہ پیش آجائے جس کا حکم قرآن کریم میں نہ ملے تو اس میں نبی اکرم صلی اللہ علیہ وسلم کی سنت کے مطابق فیصلہ دیجیے^(۸)۔ حضرت عبد اللہ بن مسعودؓ کہتے ہیں کہ جب تم سے کوئی مسئلہ دریافت کیا جائے تو پہلے اللہ کی کتاب میں دیکھو، اگر اللہ کی کتاب میں نہ ملے تو رسول اللہ صلی اللہ علیہ وسلم کی سنت میں دیکھو اور اگر وہ اللہ کے رسول کی سنت میں بھی نہ ملے تو جس پر سب لوگ اتفاق کریں اس کے مطابق فیصلہ دو^(۹)۔ صحابہ کرامؓ کی طرح تابعین کرامؓ اور انہمہ مجتہدین بھی ہمیشہ رسول اللہ صلی اللہ علیہ وسلم کے اقوال و افعال کو مقدم رکھتے تھے۔ ان کی اتباع میں اپنی دنیوی اور اخروی سعادت سمجھتے تھے اور اپنے تلامذہ کو اس کی تلقین کرتے تھے۔ امام ابوحنیفہ فرمایا کرتے تھے:

ایاکم والقول فی دین الله بالرأی وعليکم باتبع السنة فمن خرج منها ضل^(۱۰)۔
تم اللہ کے دین کے بارے میں رائے سے کوئی بات کہنے سے پرہیز کرو اور سنت کا اتباع کرو اس لیے کہ جو اس سے نکلا گمراہ ہو گیا۔

ایک دفعہ کوفہ کا ایک شخص آپؐ کی مجلس میں آیا۔ اس نے دیکھا کہ حدیث پڑھی جا رہی ہے، کہنے لگا ان

احادیث کو رہنے والوں کی ہمیں ضرورت نہیں۔ آپ نے اسے سختی سے ڈالنا اور فرمایا:
اگر سنت نہ ہوتی تو کوئی شخص قرآن کو نہ سمجھ پاتا (۱۱)۔

امام ابوحنیفہ یہ بھی فرمایا کرتے تھے:

لاینبغی لاحد ان يقول قولًا حتى یعلم ان شریعة رسول الله تقبله (۱۲)

کس کے لیے کوئی بات کہنا اس وقت تک جائز نہیں جب تک کہ وہ یہ نہ جان لے کہ رسول اللہ صلی اللہ علیہ وسلم کی
شریعت اسے قبول کرتی ہے یا نہیں؟

امام مالک کا یہ قول تو بہت ہی مشہور ہے:

”نبی صلی اللہ علیہ وسلم کے علاوہ ہر شخص کی بات لی جاسکتی ہے اور چھوڑی بھی جاسکتی ہے لیکن نبی اکرم صلی اللہ علیہ وسلم کی
کوئی بات چھوڑی نہیں جاسکتی (۱۳)۔

اسی طرح امام حاکم اور یہیہؒ نے امام شافعیؒ کا یہ قول نقل کیا ہے کہ آپ کہا کرتے تھے:

اذا صاحح الحديث فهو مذهبى

جب حدیث صحیح قرار پا جائے تو یہیں میراندہ بہ بہ

امام ابن حزمؓ اس کی تشریع کرتے ہیں کہ ”جب وہ [حدیث] ان کے نزدیک یا کسی اور امام کے نزدیک

صحیح قرار پا جائے،“ (۱۴)۔

امام احمدؓ ائمہ اربعہ میں سے سب سے زیادہ احادیث کو جمع کرنے اور ان پر سختی سے عمل کرنے والے
تھے۔ آپ کا قول ہے:

جس نے نبی صلی اللہ علیہ وسلم کی حدیث کو رد کیا وہ بلا کرت کے کنارے پر ہے (۱۵)۔

اصحاب رسول رضوان اللہ عنہم اجمعین اور ائمہ کرام رحمۃ اللہ علیہم کے ان اقوال کو سامنے رکھتے ہوئے اگر
ہم اسلامی تاریخ کا مطالعہ کریں تو ہمیں کوئی ایسا امام نہیں ملتا کہ جو سنت کو سنت سمجھتے ہوئے اس پر عمل سے انکار
کر دے، اسے جھٹ نہ مانے بلکہ معاملہ اس کے بر عکس ہے۔ ائمہ کرام سنت کے مطابق چلتے ہیں، دوسروں کو اس
کے مطابق عمل کی ترغیب دیتے ہیں، اس کی مخالفت سے ڈراستے ہیں اور اگر کوئی انکار کرے یا اس کی شان کو گھٹائے
تو اس کی مخالفت کرتے ہیں۔ ائمہ کرام کے ہاں سنت کا یہ مرتبہ و مقام دیکھ کر امام ابن تیمیہ کو کہنا پڑتا:

ولیعلم ليس احد من الائمة المقبولين عند الامة قبولاً عاماً یعتمد مخالفۃ رسول الله فی شئ من سنته
دقیق ولا جلیل، کانهم متفقون اتفاقاً یقیناً علی وجوب اتباع الرسول وعلی ان کل احمد من الناس
یو خذ من قوله ويترك الارسول اللہ صلی اللہ علیہ وسلم، ولكن اذا وجد لواحد منهم قول قد جاء

حدیث صحیح بخلافہ فلا بد ان یکوں لہ من عندر فی ترکہ^(۱۶)۔

آپ کو علم ہوتا چاہیے کہ ان ائمہ کرام میں سے جنہیں امت کے پاس قبول عام حاصل ہوا ہے کوئی ایک بھی ایسا نہیں ہے جو جان بوجھ کر رسول اللہ کی کسی چھوٹی یا بڑی سنت کی خلافت کرے، کیونکہ ان سب کا اتباع رسول کے واجب ہونے پر مکمل اتفاق ہے اور اس بات پر بھی کہ سوائے رسول اللہ صلی اللہ علیہ وسلم کے ہر شخص کی بات لی بھی جا سکتی ہے اور چھوٹی بھی جا سکتی ہے۔ اب ان ائمہ کرام میں سے کسی کے قول کے خلاف صحیح حدیث آجائے تو ضرور اس امام کے پاس اس حدیث کو ترک کرنے میں کوئی عذر ہوگا۔

امام ابن تیمیہ فرماتے ہیں کہ ائمہ کے حدیث رسول کو ترک کرنے کے تمام اعذار میں قسموں پر مشتمل ہیں:

۱- امام اس بات کا قائل ہی نہیں کہ آنحضرت صلی اللہ علیہ وسلم نے یہ بات ارشاد فرمائی ہوگی۔

۲- وہ اس بات کا قائل نہیں کہ آنحضرت صلی اللہ علیہ وسلم نے اس ارشاد سے یہ مسئلہ مراد لیا ہوگا۔

۳- اس کا خیال ہے کہ یہ حکم منسوخ ہو چکا ہے^(۱۷)۔

امام ابن تیمیہ نے امت پر یہ واضح کر دیا ہے کہ ائمہ مجتہدین میں کسی نے کبھی جان بوجھ کر حدیث رسول کو ترک کرنے کی کوشش نہیں کی۔ ہاں حدیث رسول کے قبول نہ کرنے میں ان کے اپنے اعذار ہیں۔ ان کے یہ اعذار اسی طرح محدثین کے ہاں ان کی شروط ہیں۔ ہر محدث احادیث رسول کو اپنی قائم کردہ شروط پر لیتا ہے۔ کون نہیں جانتا کہ امام بخاری کی شروط امام مسلم کی شروط سے مختلف ہیں۔ امام بخاری راوی کی معاصرت (زمانے) کے ساتھ اس کی مروی عنہ سے ملاقات کو بھی ضروری سمجھتے ہیں اور اس کے بر عکس امام مسلم صرف معاصرت پر آکتفا کو کافی سمجھتے ہیں^(۱۸) اسی طرح ابن حیان جمہور محدثین کے خلاف مجہول راوی کی روایت کو نہ صرف کے قبول کرتے ہیں بلکہ اسے جنت مانتے ہیں بشرطیکہ اس سے روایت کرنے والا اور جس سے اس نے روایت کی ہے اُنہوں اور حدیث مُنکر نہ ہو۔ جس طرح محدثین کی قبول حدیث کی شروط ایک دوسرے سے مختلف ہیں اسی طرح ائمہ مجتہدین میں سے ہر ایک کی قبول حدیث کے لیے اپنی شرائط ہیں۔ مولانا ظفر احمد عثمان لکھتے ہیں:

فکل مذهب جاء باصوله و فروعه ولم يشتراك في بعض دون بعض^(۱۹)

پھر ہر مذهب کے اپنے اصول و فروع آگئے جن میں کچھ دوسروں کے ساتھ مشترک تھے اور کچھ دوسروں سے مختلف۔

فقہ حنفی دنیا نے اسلام کی مشہور و معروف فقہ ہے۔ اس کے باñی امام ابو حنیفہؒ کا جیت حدیث سے متعلق قول اس سے پہلے گزر چکا ہے۔ امام صاحب ۸۰ھ میں پیدا ہوئے کوفہ کو حضرت عمرؓ نے ۷۴ھ میں بسایا تھا، چنانچہ حر میں شریفین کے بعد جن شہروں میں صحابہ کرامؑ کا زیادہ ورود ہوا کوفہ ان میں سے ایک تھا۔ قادہ کا قول ہے کہ کوفہ

میں ڈیڑھ ہزار صحابہ رضوان اللہ عنہم اجمعین نے ورد فرمایا جن میں چوبیس بدری صحابہ تھے (۲۰)۔ ابو رامہ بن مذکور نے اپنے سیرین سے نقل کیا ہے کہ انہوں نے کہا میں جب کوفہ آیا تو میں نے دیکھا کہ یہاں حدیث رسول کے چار ہزار طالب علم ہیں (۲۱) کیونکہ حضرت عبد اللہ بن مسعود تو حضرت عمرؓ کے حکم سے اہل کوفہ کی تعلیم و تربیت کے لیے یہاں تشریف لائے تھے اور حضرت عثمانؓ کے آخری دور تک یہ خدمت سرانجام دیتے رہے۔ انہی کی اس محنت کو دیکھ کر حضرت علیؓ خوش ہوئے تھے اور فرمایا تھا کہ اللہ تعالیٰ ابن ام عبد پر حرم فرمائے انہوں نے اس شہر کو علم سے بھر دیا (۲۲)۔ علم سے معمور اس شہر میں امام صاحب نے پرورش پائی۔ اس زمانے میں یہ شہر بڑے بڑے محدثین کا مرکز تھا۔ آپ نے ان سے کسب فیض کیا۔ آپ کے مشائخ کی تعداد چار لاکھ بتائی جاتی ہے (۲۳)۔ ایک دفعہ ایک مجلس میں عباسی خلیفہ ابو جعفر منصور نے امام صاحب سے پوچھا کہ انہوں نے علم کن اساتذہ سے حاصل کیا ہے تو امام صاحب نے جواب دیا کہ میں نے اصحاب علیؓ، اصحاب عبد اللہ بن مسعود اور اصحاب عبد اللہ بن عباسؓ سے علم حاصل کیا ہے۔ اس میں کوئی شک نہیں کہ ابن عباسؓ اپنے وقت میں سب سے بڑے عالم تھے (۲۴)۔ اس طرح ان بزرگوں سے امام صاحب نے علم حدیث کا ایک ذخیرہ جمع کر لیا ہوگا۔ اسی لیے ابن حجر عسکری کو یہ لکھنا پڑا کہ امام صاحب پرقلت حدیث کا الزام جن لوگوں نے عائد کیا ہے وہ ان کے تسالی کی وجہ سے ہے یا حسد کی وجہ سے، کیونکہ اگر امام ایسے ہی تھے تو انہوں نے استنباط مسائل کا کام کیسے کیا؟ ان کے استنباط کردہ مسائل کی تعداد بھی بہت بڑی ہے۔ ان کا علم حدیث ان کے فقہی مسائل میں مشغولیت کی وجہ سے ظاہرنہ ہوا کا جس طرح حضرت ابو بکرؓ اور حضرت عمرؓ کا علم حدیث خلافت میں مشغولیت کی وجہ سے ظاہرنہ ہوا کا اور ان کی روایات تھوڑی ہیں (۲۵)۔

کوفہ نہ صرف کہ محدثین کا مسکن تھا بلکہ تابعین اور تبعین کے دور میں سرزیں میں عراق مختلف فرقوں اور مذاہب کا اکھاڑہ بنی ہوئی تھی۔ وہاں شیعہ اور خوارج اپنے تمام فرقوں سمیت بنتے تھے۔ مرجمہ، جہنمیہ اور قدریہ بھی وہاں سکونت پذیری تھے۔ ظاہر ہے ان فرقوں کو اپنے مخصوص عقائد کی تائید کے لیے حدیث نبوی میں دروغ گوئی سے بھی دریغ نہ تھا۔ فقہاء عراق کی آنکھوں کے سامنے یہ سب کچھ ہو رہا تھا۔ وہ دیکھ رہے تھے کہ آنحضرت صلی اللہ علیہ وسلم کی ذات گرامی ہدف کذب و افتراء بنی ہوئی تھی۔ حدیث نبوی کو دروغ گوئی سے بچانے کی خاطر ان میں شک کی روح پیدا ہوئی اور وہ یہ سمجھنے پر مجبور ہوئے کہ دین متن میں وثوق و حفاظت کا یہ تقاضا ہے کہ صرف انہی لوگوں کی روایت قبول کی جائے جن کی زندگی کے نشیب و فراز سے انہیں پوری واقفیت ہے (۲۶) اسی غرض سے

انہوں نے قبول حدیث کے کچھ اصول و ضوابط مقرر کیے۔ انہی ضوابط کے بارے میں شاہ ولی اللہ لکھتے ہیں:

”اکثر لوگ اس زعم کا شکار ہیں کہ ابوحنیفہ اور شافعیؒ کا اختلاف بزدوجی وغیرہ کی کتابوں میں ذکر کردہ اصولوں پر منی ہے لیکن حق یہ ہے کہ اصول زیادہ تر ان کے انہی کے اقوال سے مستخرج ہیں۔“^(۲۷)

مصر کے نامور عالم دین محمد ابو زہرہؓ بھی اسی چیز کی طرف اشارہ کرتے ہوئے رقطراز ہیں:

”امام ابو حسن کرنجی، امام دبوی کے دونوں رسالوں اور فخر الاسلام بزدوجی کی کتاب میں جو اصول جامعہ موجود ہیں، خواہ وہ فروعی ادکام سے متعلق ہوں یا فقہ حنفی کے طریقہ استنباط سے، حضرت امام یا ان کے رفقاء کسی سے بھی مردی نہیں بلکہ ان بانیان مذہب حنفی کے ان فروعات سے مستبط ہیں جو ان سے ما ثور و مقتول ہیں۔“^(۲۸)

فقہ حنفی کی مختلف کتابوں میں محدثین اور علماء اصول نے احادیث کو تین قسموں میں تقسیم کیا ہے:

۱۔ احادیث متواترہ، ۲۔ احادیث مشہورہ، ۳۔ احادیث احادیث احادیث

حدیث متواتر

حافظ ابن حجر نے متواتر کی تعریف بیان کی ہے: وہ حدیث اہل حدیث کے روایۃ کی تعداد کشیر ہو۔ ۲: یہ کثرت ابتدا سے انہاتک کیساں ہو۔ کیساں ہونے کا مطلب یہ ہے کہ کسی زمانے میں بھی مطلوبہ تعداد روایۃ میں کسی نہ آئے، نہ یہ کہ تعداد بڑھنے نہیں کیونکہ کثرت روایۃ تو خبر متواتر میں بطریقہ اولی مطلوب ہے۔ ۳: جھوٹ پر اتفاق محال ہو۔ ۴: خبر متواتر کا اعلقہ مشاہدہ یا سامع کی حس کے ساتھ ہو۔^(۲۹)

احناف کے مشہور اصولی فخر الاسلام بزدوجی بھی حدیث متواتر کی اسی سے ملتی جلتی تعریف کرتے ہیں۔

ان کا کہنا ہے:

متواتر ان احادیث کو کہتے ہیں جن کے روایۃ لا تعداد ہوں، ان کی کثرت وعدالت اور مرتبہ و مقام کی بنا پر اس وہم کی گنجائش نہ ہو کہ یہ جھوٹ پر متفق ہو گئے ہوں گے۔ یہ جماع ہر زمانے میں موجود رہے اور اس کا آخر اور اوسط شہرت کے اعتبار سے جانینے سے کم نہ ہو جیسے قرآن متواتر نقل ہوتے ہوئے ہم تک پہنچا ہے، پانچ نمازیں، تقداد اور کعات، مقادریں زکاۃ اور ان کے نظائر و اشباہ۔^(۳۰)

خبر متواتر سے یقینی علم حاصل ہوتا ہے، ایسا یقینی علم کہ انسان قطعی طور پر اس کی تصدیق کرنے پر مجبور ہو جاتا ہے جس طرح کوئی شخص کسی واقعہ کا بذاتِ خود مشاہدہ کرے تو وہ اس کی تصدیق کرنے میں ہرگز تردد نہیں کر سکتا۔^(۳۱)

اکثر علماء کے نزدیک حدیث متواتر سے علم یقینی حاصل ہوتا ہے، حافظ ابن حجر بھی اس کی تائید کرتے

ہوئے لکھتے ہیں:

معتبر قول ہے کہ خبر متواتر مفید علم یقینی ہے اور علم یقینی وہ ہے جس کے تسلیم کرنے پر انسان ہر طرح سے مجبور ہو جاتا ہے اور اس کا انکار کرنا ناممکن ہوتا ہے (۳۲)۔

احادیث متواترہ بلاشبہ امام ابوحنیفہؓ کے ہاں قبل صحبت ہیں اور یہ کیسے نہ ہو، خود علماء احناف نے اپنی کتابوں میں لکھا ہے:

ان الخبر المتواتر يفيد و يوجب علم اليقين عند اكثرا الائمه في كفر جاحده وقال الاحناف بكافره و
اكثر الائمه معهم في هذا (۳۳)

اکثر علماء کے نزدیک خبر متواتر نہ صرف کہ علم یقین کا فائدہ دیتا ہے بلکہ اسے واجب کرتی ہے، اس کے انکار سے انسان کافر ہو جاتا ہے۔ احناف نے بھی انکار کرنے والے کو کافر قرار دیا ہے اور اس ضمن میں ان کے ساتھ علماء کی اکثریت ہے۔ اس حکم کے بارے میں الكوکب المنیر کے شارح یوں رقم طراز ہیں:

الفرق بين الخبر المتواتر والخبر المشهور ان جاحد الخبر المتواتر كافر باتفاق و جاحد الخبر المشهور مختلف فيه (۳۴)

خبر متواتر اور خبر مشہور کا فرق یہی ہے کہ خبر متواتر کا انکار کرنے والا با تفاوت علماء کافر ہے جبکہ خبر مشہور کا انکار کرنے والے کے بارے میں علماء میں اختلاف ہے۔

حدیث مشہور

محمد بن شین کے ہاں مشہور اس حدیث کو کہتے ہیں "جس کی سند یعنی سلسلہ روایت کے ہر طبقہ میں تین یا تین سے زائد راوی ہوں بشرطیکہ تین سے زائد کی تعدادِ حدتو اتر کونہ پہنچ" (۳۵)۔

احناف کے ہاں اس کی تعریف یہ ہے "وہ اپنی اصل کے اعتبار سے خبر احادیث ہی ہو لیکن پھر اتنی پھیل جائے کہ اسے اتنے لوگوں نے نقل کیا ہو، جن کے جھوٹ بولنے پر اتفاق کا گمان نہ ہو سکے اور ان سے مراد صحابہ و تابعین کے بعد دوسری صدی تک کے لوگ ہیں" (۳۶)۔ مولانا ظفر احمد عثمانی لکھتے ہیں:

"مشہور کا اطلاق ان روایات پر بھی ہوتا ہے جو مطلق طور پر لوگوں کی زبان پر شہرت پائی ہوں چاہے ان کی کوئی سند بھی نہ ہو" (۳۷)۔

حدیث مشہور کے حکم میں فقهاء کے درمیان اختلاف ہے:

۱۔ فقهاء کی ایک جماعت کے نزدیک احادیث مشہورہ اخبار احادیث کی طرح مفید نظر ہیں۔ عمل کے لیے تو کافی

ہیں مگر ان سے علم یقینی حاصل نہیں ہوتا۔

- ۲ فقہ حنفی کے بعض علمائے تخریج کے خیال میں مشہور احادیث بھی احادیث متواترہ کی طرح ہیں اور ان سے علم یقینی حاصل ہوتا ہے مگر یہ علم بطریق استدلال ہے، مشاہدہ کی طرح ضروری علم نہیں۔
- ۳ فقہ حنفی کے بعض مخربین کی رائے میں ان احادیث سے اطمینان حاصل ہوتا ہے، یقین نہیں۔ پس احادیث مشہورہ متواترہ سے کم اور خبر واحد پر فائز ہیں اور ان سے کتاب اللہ پر اضافہ جائز ہے (۳۸)۔

علامہ تفتازانی اسے اپنے الفاظ میں یوں بیان کرتے ہیں:

المتواتر لاشبهة فى اتصاله والممشهور فى اتصاله شبهة لكونه احادي الاصل۔ ان الحديث المشهور يفيد العلم عندابي حنيفة و ان كان العلم الذى يفيده دون العلم بالخبر المتواتر، وهو يخالف احاديث الاحادي الذى لا يفيد الا الظن (۳۹)۔

متواتر کے اتصال میں کبھی شبہ نہیں ہوتا جبکہ مشہور کے اتصال میں شبہ ہے کیونکہ وہ اصل میں خبر واحد ہے۔ مشہور حدیث امام ابوحنیفہ کے نزدیک یقین کا فائدہ دیتی ہے۔ اگرچہ اس سے حاصل شدہ یقین خبر متواتر سے حاصل ہونے والے یقین سے کم ہے لیکن وہ خبر واحد سے زیادہ ہے کیونکہ وہ تو صرف ظن کا فائز ہے۔

ان عبارات سے یہ بات واضح ہو گئی ہے کہ فقہ حنفی فقهاء بات پر متفق ہیں کہ مشہور کا درجہ اخبار احادیث قوی ہے لیکن اس میں اختلاف ہے کہ مفید یقین ہونے میں اس کا درجہ متواتر کے برابر ہے یا نہیں تاہم اس کے قابل استدلال وجہت ہونے پر سب متفق ہیں۔

اخبار احادیث

حمد شیرن کی اصطلاح میں خبر واحد و خبر ہے جو متواتر کی شرطوں پر پوری نہ اترے۔ اس سے علم نظری حاصل ہوتا ہے یعنی ایسا علم جو غور و فکر اور استدلال پر موقوف ہوتا ہے (۴۰)۔ علماء احناف کے ہاں اس کی تعریف کچھ یوں ہے:

اما خبر الاحد وهو كل خبر يرويه الواحد او الاثنان فصاعدا فلا عبرة للعدديه بعد ان يكون دون المشهور والمتواتر وهذا يوجب العمل دون العلم يقيناً لانه عندهم ظنى الشبوت (۴۱)۔

خبر واحد ہر وہ خبر ہے جسے ایک یا دو یا اس سے زیادہ راوی روایت کریں، ان کی تعداد کی کوئی اہمیت نہیں بشرطیکہ یہ مشہور اور متواتر کوئی پہنچے۔ علم یقینی کی بجائے عمل کا فائدہ دیتی ہے کیونکہ اس سے حاصل ہونے والا علم ظنی ہے۔

علامہ سر حسینی لکھتے ہیں:

قال ابو حنيفة و جميع فقهاء الامصار - خبر الواحد العدل الثقة حجة العمل به فى احكام الدين ولكن

لایشت به علم اليقین لانہ ثبت بطريق الظنی لاقطعی وخالف فی هذا المحدثون فقالوا يوجب علم
اليقین (۲۲)

ابوحنفیہ اور دیگر فقهاء امصار کا کہنا ہے کہ خبر واحد جو عادل اور ثقہ سے مروی ہو وہ دینی احکام پر عمل کے لیے جگت ہے لیکن اس سے علم یقینی حاصل نہیں ہوتا کیونکہ اس کا ثبوت بطريق ظنی ہے قطعی نہیں۔ محدثین نے اس میں ان کی مخالفت کی ہے اور کہا ہے کہ اس سے علم یقینی حاصل ہوتا ہے۔ صاحب کشف الاسرار لکھتے ہیں:

اخبار احادیث کے اتصال میں صورۃ و معنی شعبہ کی گنجائش ہے صورۃ اشتباه کے پائے جانے کا ثبوت یہ ہے کہ ان کا آپ تک پہنچنا بطورِ قطعیت ثابت نہیں اور معنی یوں شہہ ہے کہ انہیں امت میں قبول عام حاصل نہیں ہوا۔ اخبار احادیث میں تعدد روایۃ معتبر نہیں یعنی ان کے راوی اگر چہ زیادہ ہوں مگر تو اتریا شہرت کے درجہ تک نہ پہنچیں تو ایسی احادیث کو احادیث کہیں گے (۲۳)۔

احادیث احادیث میں اسی شبہ کے پائے جانے کی وجہ سے اجتہاد کے دور میں بعض لوگ ان کو قابل جگت نہیں سمجھتے تھے کیونکہ ان دونوں روایاتِ حدیث میں دروغ گوئی کا چرچا عام تھا اور احادیث صحیحہ اور غیر صحیحہ آپس میں مخلوط ہو چکی تھیں۔ اسی قبیل کے لوگوں سے امام شافعی نے بصرہ میں مناظرہ کیا تھا جوان دونوں معتزلہ کا گھوارہ تھا۔ وہاں متباین فرقے سکونت پذیر تھے۔ یہ ذہنیت امام شافعی سے پہلے امام ابوحنفیہ کے زمانے میں بھی پائی جاتی تھی بلکہ ان کے زمانے میں حدیث نبوی میں دروغ گوئی، اضطراب اقوال اور صحیح اور غیر صحیح احادیث میں اختلاط زیادہ شدید تھا کیونکہ اس وقت تک حدیث کی نقد و جرح کے قواعد وضع نہیں ہوئے تھے (۲۴)۔

فقہاء احناف جملہ محدثین و فقهاء کی طرح راوی میں عدالت اور ضبط کی شرط ضروری قرار دیتے ہیں لیکن اس کی تفسیر میں انہوں نے دوسروں کی نسبت شدت سے کام لیا ہے۔ فخر الاسلام بزدوی ضبط کی تشریح اس طرح کرتے ہیں:

ضبط کا مفہوم یہ ہے کہ کلام ایسے طریقے سے ساجائے جیسے سننے کا حق ہے پھر اس کے معنی مراد کو سمجھا جائے۔ امکانی جدوجہد سے اسے یاد کیا جائے۔ پھر اس کی حدود کی حفاظت کر کے اس کی پابندی کی جائے اور اسے ادا کرتے وقت (یعنی دوسرے شخص تک روایت پہنچاتے وقت) تک اس کے مذاکرات کا اهتمام کرتے، رہنا چاہیے مبادا کہ وہ ذہن سے اتر جائے..... اور وہ دو قسم پر ہے ایک متن کو معصیغہ و معنی ضبط کر لینا اور دوسرا یہ کہ لغوی معنی کے ساتھ ساتھ اس کا شرعی اور فقہی مفہوم بھی ضبط کر لیا جائے، یہ مکمل ضبط ہے۔ جب مطلقاً ضبط کا ذکر کیا جائے گا تو اس سے یہی قسم مراد ہوگی۔ چنانچہ جس شخص میں شدید غفلت پائی جائے خواہ اس کی یہ غفلت شعاری پیدا کیتی ہو یا چشم پوشی یا انعامات کا نتیجہ ہو اس کی خبر جگت قرار نہیں دی جائے گی کیونکہ اس میں ضبط کی قسم اول مفقود ہے (۲۵)۔

- اس سے واضح ہوتا ہے کہ ضبط کا مفہوم احناف کے ہاں بڑا دقيق ہے اس لیے انہوں نے خروحد کے قبول کے لیے درج ذیل شرائط عائد کر دی ہیں:
- خروحد کتاب اللہ کے عموم کے موافق ہو۔
 - خروحد کسی ایسے اصول کے خلاف نہ ہو جس پر عمل میں لوگوں کا اتفاق ہو۔
 - اس کے ذریعے قرآن کریم پر کوئی زیادتی نہ ہوتی ہو کیونکہ نص پر زیادتی نہ ہے۔
 - خروحد عام کو خاص اور کسی مطلق کو محدود کرتی ہو کیونکہ یہ بھی نئے کے ضمن میں ہے۔^(۴۹)
 - خروحد سنت مشہورہ کے بھی خلاف نہ ہو۔^(۵۰)
 - راوی کا عمل اس کی روایت کے خلاف نہ ہو۔^(۵۱)
 - راوی غیر فقیہ نہ ہو۔^(۵۲)
 - خروحد کو اس وقت قبول نہ کیا جائے جب اس کا تعلق بلوائے عامہ سے ہو۔^(۵۳)

حدیث ضعیف

اصول حدیث کی اصطلاح میں ضعیف ہر اس حدیث کو کہتے ہیں جس میں کائن کی ضروری شرائط میں سے کوئی ایک شرط نہ ہو۔^(۵۴) ضعیف حدیث پر عمل کے لیے محدثین کے ہاں اختلاف ہے۔ جمہور علماء کا نقطہ نظر یہ ہے کہ فضائل اعمال کی صورت میں ان پر عمل پیرا ہونا مستحب ہے۔^(۵۵) فقهاء احناف بھی ضعیف حدیث کو فضائل اعمال میں درست خیال کرتے ہیں۔ ماعلیٰ قاریٰ لکھتے ہیں:

الضعیف یعمل به فی فضائل الاعمال اتفاقاً و لذلک قال المتنان ان مسع الرقبة مستحب (۵۶)۔
ضعف حدیث پر فضائل اعمال میں عمل بالاتفاق درست ہے۔ اسی لیے ہمارے انہوں نے گردون کے مسح کو مستحب کہا ہے۔

مشہور حنفی فقیہ ابن الہمام نے بھی یہی لکھا ہے۔ ان کا کہنا ہے کہ الاستحباب یثبت بالضعف دون الموضوع (۵۷)۔

استحباب ضعیف حدیث سے ثابت ہو جاتا ہے مگر موضوع نہیں۔

فقہاء احناف کے ہاں تو ضعیف حدیث رائے اور قیاس سے بہتر ہے۔ مولانا ظفر احمد عثمانی لکھتے ہیں:

قال ابن حزم: جمیع الحنفیۃ مجمعون علی ان مذهب ابی حنیفة ملحدیث الضعیف عنده اولی من

الراى (۵۵)۔

ابن حزم کا کہنا ہے کہ احناف کا اس پر اجماع ہے کہ ابوحنیفہ کا نہ ہب یہ ہے کہ ضعیف حدیث رائے اور قیاس سے بہتر ہے۔

حدیث مرسل

امام ابو عبد اللہ الحاکم نیشاپوری کا کہنا ہے:

مرسل حدیث وہ حدیث ہے جسے محدث تابعی تک متصل سند کے ساتھ بیان کرے پھر تابعی کہے کہ رسول اللہ صلی اللہ علیہ وسلم نے یوں فرمایا (۵۶)۔ ابن الصلاح نے بھی حاکم کی تائید میں مرسل کی یہی تعریف کی ہے (۵۷)۔

علماء احناف کی تعریف بھی اس سے ملتی جلتی ہے۔ امید صنعتی لکھتے ہیں:

ان المرسل هو ما قال غير الصحابي: "قال رسول الله صلی الله علیہ وسلم" - وبهذا التعريف قال ابن الحاجب ومن قبله الأمدی (۵۸)۔

مرسل یہ ہے کہ غیر صحابی کہے کہ رسول اللہ صلی اللہ علیہ وسلم نے یوں فرمایا۔ مرسل کی یہی تعریف ابن حاجب اور ان سے پہلے آمدی نے بھی کی ہے۔

مرسل کی تین قسمیں ہیں:

- ۱۔ مرسل صحابی: یہ وہ مرسل ہے جس کی خبر صحابی نے دی ہو کہ یہ حضور صلی اللہ علیہ وسلم کا قول ہے یا حضور صلی اللہ علیہ وسلم کا فعل ہے لیکن اس نے خود نہ سنا ہوا اور نہ مشاہدہ کیا ہو۔
- ۲۔ کبار تابعین کی مرسل جیسے سعید بن المسیب بن المسیب وغیرہ۔
- ۳۔ صغارتتابعین کی مرسل جیسے ابن شہاب زہری اور سفیان ثوری وغیرہ۔

مرسل صحابی کے بارے میں تو جمہور علماء کی رائے ہے کہ وہ قابل جحت ہے۔ امام احمد بن خبل کا کہنا ہے کہ صحیح رائے یہ ہے کہ صحابی کی مرسل کے قبول پر اجماع ہے البتہ دوسری اور تیسرا صدی کی مرایل (یعنی کبار تابعین اور صغارتتابعین دونوں کی مرایل) احناف اور مالکیہ کے ہاں قابل قبول ہیں (۵۹)۔ ان کے قبول کرنے کی دلیل یہ ہے کہ تابعین میں جھوٹ تو بہت دور کی بات ہے ضعیف کا احتمال بھی کم ہے کیونکہ نبی اکرم صلی اللہ علیہ وسلم نے تابعین کے زمانے کی تعریف یوں فرمائی ہے:

خیر القرون قرنی ثم الذين يلونهم ثم الذين يلونهم (۶۰)

سب سے بہتر زمانہ میرا ہے، پھر جو میرے بعد آئیں اور جوان کے بعد آئیں گے۔

اگر معلوم ہو جائے کہ راوی ہمیشہ غیر ثقہ راوی سے ارسال کرتا ہے تو اس کی مرسل ہرگز قبول نہیں کی جائے

گی لیکن تیسرا صدی کے بعد اگر مرسل کسی امام کا قول ہو تو یہ قبل قبول ہو گا۔ یہ رائے عیسیٰ بن ابیان، ابو بکر رازی، بزدی و اور متاخرین احتجاف میں سے اکثر کی ہے۔ قاضی عبد الوہاب مالکی کا کہنا ہے کہ میرے نہ ہب سے بھی اس کی تائید ہوتی ہے (۱) مشہور مصنف محمد ابو زمرہ لکھتے ہیں:

حفیہ کا قول ہے کہ صحابی، تابعی اور تبع تابعی کا ارسال قبل قبول ہو گا بعد کے لوگوں کا نہیں (۲)۔

ان اصولوں کا فروعات پر اثر

- ۱- دیگر مذاہب کے مقابلے میں فقهاء احتجاف کے ہاں عقیدہ دلیل قطعی یعنی قرآن کریم یا تواتر سے ثابت حدیث سے لیا جاتا ہے جس میں تاویل کی گنجائش نہ ہو۔ احادان کے ہاں ظنی الشہوت ہیں اس لیے ان سے عقیدہ پر کوئی اثر نہیں پڑے گا۔
- ۲- دیگر مذاہب کے مقابلے میں فقهاء احتجاف مشہور حدیث کے ذریعے کتاب اللہ پر اضافہ جائز سمجھتے ہیں چنانچہ متعدد احکام میں ان کا مأخذ احادیث مشہورہ ہیں جیسے زانی پر حدر جم کی حدیث جوان کے ہاں مشہور ہے۔ جس میں ہے کہ آپ صلی اللہ علیہ وسلم نے ماعز مازنی کو سنگسار کروایا۔ اسی طرح موزوں پر مسح بھی ایک مشہور حدیث سے ثابت ہے نیزموزوں میں تابع (پے در پے کی) شرط بھی ابن مسعود کی ایک مشہور روایت کی بنابر ہے۔
- ۳- نماز میں طہانت اور سکون سے متعلق احادیث پر قرآنی آیت "يَا أَيُّهَا الَّذِينَ آمَنُوا إِذْ كُعُوا وَ اسْجَدُوا" (۳) کی ظاہری و عمومی دلالت کو ترجیح دیتے ہیں۔
- ۴- وہ احادیث احادیجن میں صحیح کی نماز اول وقت ادا کرنے کی تلقین کی گئی ہے ان سب کو انہوں نے ایک دوسری حدیث "اسفروا بالفجر فانہ اعظم للاجر" (۴) کے تحت ناقابل عمل ٹھہرایا کیونکہ یہ ان کے ہاں مشہور حدیث ہے۔
- ۵- خبر واحد کے راوی کا عمل اپنی بیان کردہ روایت کے خلاف نہ ہونے کے تحت فقهاء احتجاف نے حضرت عائشہ رضی اللہ عنہا کے قول پر ان کے عمل کو ترجیح دی۔ حضرت عائشہؓ کی روایت میں عورت کے نکاح میں ولی کے ضروری ہونے کا ذکر ہے۔ فقهاء احتجاف کا کہنا ہے کہ حضرت عائشہؓ نے اپنے بھائی عبدالرحمٰن بن ابی بکر کی بیٹی کا نکاح ان کی اجازت کے بغیر کر دیا تھا۔
- ۶- خبر واحد کو اس وقت قبول نہ کیا جائے جب اس کا راوی غیر فقیہ ہو۔ اسی وجہ سے فقهاء احتجاف نے حضرت ابو ہریرۃ کی اسی روایت کو ناقابل عمل ٹھہرایا جس میں منقول ہے کہ "اونٹھیوں اور بکریوں کے قھن نہ

باندھو (یعنی ان کا دودھ دکھانے کے لیے)، اس کے بعد جو انہیں خریدے، اسے دوہنے کے بعد اختیار ہے کہ انہیں پسند کرے تو رکھے ورنہ ایک صاع بھجور دے کرو اپس کر دے۔“

- ۷۔ خبر واحد کو اس وقت قبول نہ کیا جائے جب اس کا تعلق بلوائے عامہ سے ہو۔ اس کے تحت انہوں نے رفع الیدین کی احادیث اور بغیر رکاوٹ کے شرم گاہ کو ہاتھ لگنے سے وضو کے ضروری ہو جانے کی احادیث پر عمل روک دیا۔

- ۸۔ خبر واحد کو اس وقت قبول نہ کیا جائے جب صحابہ و تابعین کے زمانہ میں لوگوں نے ان پر عمل کرنا چھوڑ دیا ہو۔ اس کے تحت انہوں نے رکوع سے پہلے اور رکوع کے بعد رفع الیدین اور آمین بالجہر کو ترک کر دیا۔ کیونکہ کوفہ اور دوسرے شہروں میں تابعین کے زمانہ میں لوگوں نے ان پر عمل کرنا چھوڑ دیا تھا۔

- ۹۔ فضائلِ اعمال میں انہوں نے ضعیف احادیث کو قبول کیا جیسے وضو میں گردن کا مسح کا حکم ایک ضعیف حدیث کی بنیاد پر ہے۔

- ۱۰۔ احناف نے مراستل کو مطلق طور پر قبول کیا اور ان پر احکام کی بنیاد رکھی جیسے نماز میں زیر ناف ہاتھ باندھنا مرسل حدیث کی بنیاد پر ہے۔

فقہائے احناف نے اپنے ان اصولوں کی بناء پر جن احادیث کو ناقابل عمل ٹھہرایا ہے وہ ان کے لیے ایسا کرنے میں معذور تھے کیونکہ ان کے پاس انہی اصولوں کے تحت دیگر روایات موجود تھیں۔ ورنہ کوئی بھی مجتہد حدیث رسول کو ترک نہیں کرتا جیسا کہ امام ابن تیمیہ کا قول اس ضمن میں ذکر کیا جا چکا ہے۔ ایسا کرنے میں ضرور اس کے پاس کوئی نہ کوئی عذر ہوتا ہے۔

حواله جات

- (١) القرآن، ٧: ١٥٨.
- (٢) القرآن، ١٢: ٣٣.
- (٣) القرآن، ٨: ٢٠.
- (٤) القرآن، ٣٣: ٣٦.
- (٥) القرآن، ٣: ٥٩.
- (٦) ابن القمي الجوزي، محمد بن عبد الرحمن الدين، اعلام الموقعين عن رب العالمين (بيروت: دار الجليل، ١٩٧٤م)، ج ١، ص ٥٣.
- (٧) عبد الغنى عبد القوى، حجية السنة (دمشق: المعهد العالمي للفكر الإسلامي، الطبعة الأولى، ١٩٨٢م)، ج ١، ص ٣٠.
- (٨) ابن القمي، اعلام الموقعين، ج ١، ص ٢٣.
- (٩) الدارمى، عبد الله بن عبد الرحمن البوجهم، السنن (بيروت: دار إحياء السنة النبوية، س. ان)، باب التقباء، ج ١، ص ٥٩.
- (١٠) القاسمى، محمد جمال الدين، قواعد التحديث (بيروت: دار إحياء السنة النبوية، الطبعة الأولى، ١٣٩٨هـ / ١٩٧٩م)، ج ١، ص ٥٢.
- (١١) ايفان.
- (١٢) ايفان.
- (١٣) ابن عبد البر، يوسف بن عبد البر، جامع بيان العلم وفضله (المدينه المنورة: المكتبة السلفيه، الطبعة الثانية، ١٣٨٨هـ / ١٩٧٨م)، ج ٢، ص ٩٣.
- (١٤) القاسمى، قواعد التحديث، ج ١، ص ٥٢.
- (١٥) ايفان، ص ٥٣.
- (١٦) ابن تيمية، احمد بن عبد الخليم تقى الدين، رفع اعلام عن ائمه الاعلام (القاهرة: المطبعة النبوية، طبعة ١٣٧٨هـ)، ج ٢، ص ٩٣.
- (١٧) ايفان، ص ٥.
- (١٨) العقلانى، احمد بن علي بن جابر، نزهة النظر شرح نخبة الفكر (المدينه المنورة: المكتبة العلميه، س. ان)، ج ١، ص ٢١.
- (١٩) العثمانى، ظفر احمد، مقدمة اعلام السنن (کراچی: ادارۃ القرآن وعلوم الاسلامیة، الطبعة الثانية، ١٣٨٣هـ)، ج ١، ص ١.
- (٢٠) القراطى، زین اللہ یعن عبد الرحمن، فتح المغیث شرح الفیہ الحدیث (القاهرة: جمعیۃ التشریف والتالیف، طبعة ١٣٥٥هـ / ١٩٣٧م).
- (٢١) الراھن مزی، الحسن بن عبد الرحمن القاضی، المحدث الفاصل بين الراوى والواعی (تحقيق: محمد عباج الخطيب) (بيروت، دار الفکر، الطبعة الأولى، ١٣٩١هـ / ١٩٧١م)، ج ١، ص ٣٠٨.
- (٢٢) الکاذب حلولی، محمد اوریس، مقدمة الحديث، غير مطبوع، ص ٣٧٥.
- (٢٣) الخوارزمی، محمد بن الحسون، جامع مسانید الامام الاعظم (جید آباد و کن، دائرۃ المعارف، ١٣٣٢هـ)، ج ١، ص ٢٢.
- (٢٤) ايفان، ج ١، ص ٣١.

- (٢٥) الحنفي، احمد بن حجر ابوالعباس، الخيرات الحسان في مناقب ابي حنيفة النعمان (القاهرة: المطبعة المعاودة، طبعة ١٣٢٢ھ)، ص ٢٩.
- (٢٦) ابوزهرة محمد، حیات امام ابوحنیفه (مترجمه: غلام احمد حریری) (فیصل آباد: ملک سنز، س.ن)، ص ٥٥.
- (٢٧) شاه ولی اللہ بن عبد الرحیم الدھلوی، الانصاف فی بیان سبب الاختلاف (حلی: مطبع مجتبائی، ١٨٩١ء)، ص ٨٢.
- (٢٨) ابوزهرة، حیات امام ابوحنیفه، ص ٣٢.
- (٢٩) العسقلانی، نزهة النظر، ص ٢٠، ٢١.
- (٣٠) عبدالعزیز بن احمد، کشف الاسرار علی اصول البزدوى (آستانة: مكتبة الصنائع، ١٣٠٧ھ)، ج ٢، ص ٦٨١.
- (٣١) محمود الطحان، تيسیر مصطلح الحديث (المتن: مكتبة نشر الثالثة، س.ن)، ص ١٩.
- (٣٢) العسقلانی، نزهة النظر، ص ٢١.
- (٣٣) صدر الشريعة، عبد اللہ بن مسعود، التوضیح علی التلویح للتفتازانی (مصر: المطبعة الخيرية، ١٣٠٢ھ)، ج ٢، ص ٥٢٢.
- (٣٤) القوچی، محمد بن احمد، شرح الكوكب المنیر (دمشق، دار الفکر، س.ن)، ج ٢، ص ٣٢٧.
- (٣٥) الطحان، تيسیر مصطلح الحديث، ص ٢١.
- (٣٦) النشی، عبد اللہ بن احمد، شرح المنار (بیروت، دار الکتب العلمیة، الطبعة الاولی، ١٣٠٢ھ)، ج ٢، ص ١١.
- (٣٧) العثماني، مقدمة اعلاه السنن، ج ١، ص ٢٣.
- (٣٨) ابوزهرة، حیات امام ابوحنیفه، ص ٣٧٣.
- (٣٩) عبد اللہ بن احمد، التوضیح علی التلویح، ج ٢، ص ٣٨١.
- (٤٠) الطحان، تيسیر مصطلح الحديث، ص ٢٢.
- (٤١) البخاری، عبدالعزیز احمد، کشف الاسرار، ج ٢، ص ٢٦٠.
- (٤٢) ايضاً.
- (٤٣) ايضاً، ج ٢، ص ٢٩٠.
- (٤٤) ابوزهرة، حیات امام ابوحنیفه، ص ٣٧٣، ٣٧٥.
- (٤٥) البخاری، عبدالعزیز احمد، کشف الاسرار، ج ٢، ص ٧١٦، ٧١٧.
- (٤٦) محمد قاسم، الحارثی، مکانة ابی حنیفة بین المحدثین (کراچی: ادارۃ القرآن والعلوم الاسلامیة، الطبعة الاولی، ١٣١٣ھ)، ص ٥٢١.
- (٤٧) ايضاً، ص ٢٩.
- (٤٨) ايضاً، ص ٣٠.
- (٤٩) ايضاً، ص ٣٧.
- (٥٠) ايضاً، ص ٣٧.
- (٥١) الطحان، تيسیر مصطلح الحديث، ص ٢٣.
- (٥٢) اسیوطی، جلال الدین عبد الرحمن، تدريب الروای علی تقریب النواوی (القاهرة: دار الکتب الحدیثة، الطبعة الثانية، ١٣٨٥ھ/١٩٦٦ء)، ج ١، ص ٢٩٨.

- (٥٣) ملخص القارئ، الموضوعات (كتاب: المكتبة الإسلامية، س.ن)، ص ٣٧.
- (٥٤) ايضاً.
- (٥٥) العثماني، مقدمة أعلاه السنن، ج ١، ص ٦١.
- (٥٦) النيشاپوري، محمد بن عبد الله ابو عبد الله الحاكم، معرفة علوم الحديث (تحقيق: معظم حسين) (القاهرة: مكتبة المنشي، س.ن)، ص ٢٥.
- (٥٧) ابن الصلاح، عثمان بن عبد الرحمن ابو عمرو، المقدمة (المدينة المنورة: المكتبة السلفية، الطبعة الاولى، ١٣٨٩هـ/١٩٦٩م)، ص ٥٧.
- (٥٨) الصنعاني، محمد بن إسحاق، توضيح الأفكار لمعانى تنقیح انظار (القاهرة: المكتبة الخانجي، الطبعة الاولى، ١٣٦٦هـ)، ج ١، ص ٢٨٦.
- (٥٩) الحنبلي، رضي الدين، قنوا الاثر (القاهرة: مطبعة السعادة، طبعة الاولى ١٣٢٦هـ)، ص ١٣؛ الآمدى، علي بن محمد، الاحكام في اصول الاحكام (بيروت: دار الكتاب العربي، الطبعة الاولى ١٣٠٣هـ/١٩٨٣م)، ج ٢، ص ٣١٢.
- (٦٠) ابن حببل، احمد بن حببل الامام، الممنوع (بيروت: المكتب الإسلامي، الطبعة الثانية، ١٣٨٨هـ/١٩٧٨م)، ج ١، ص ٣٧٨.
- (٦١) العلائي، صلاح الدين ابو سعيد، جامع التحصيل في احكام المراسيل (بغداد: الدار العربية للطباعة، الطبعة الاولى، ١٣٦٦هـ)، ص ٢٧.
- (٦٢) ابو زهرة، حياة امام ابو حنيفة، ص ٥١٩.
- (٦٣) القرآن، ٢٢: ٧٧.
- (٦٤) الحجتاني، سليمان بن الاشعث ابو داود، السنن (بيروت: دار الفكر، س.ن)، كتاب الصلاة، بباب وقت الصبح، ج ١، ص ١٠٣.